

پیر، 8 اگست، 2022

عزیز APS کمیونٹی،

پچھلے چند دنوں میں، ہمارے علم میں آیا ہے کہ ہمارے شہر میں چار مسلمان مرد عدم برداشت اور نفرت کے ہاتھوں اپنی جانیں گنوا بیٹھے۔ اگرچہ جرائم کا براہ راست تعلق البوکرک پبلک اسکولز (Albuquerque Public Schools, APS) سے نہیں ہے، لیکن ہم چاہتے ہیں کہ ہمارے مسلمان ملازمین اور طلباء یہ جان لیں کہ ہم ان کے ساتھ یکجہتی کے لیے ان کے ساتھ کھڑے ہیں اور ضرورت کے مطابق وسائل اور مدد فراہم کرنے کی ہر ممکن کوشش کریں گے۔

ہمارے کیمپسوں میں ان لوگوں کی ٹیمیں شامل ہیں جو چاہتے ہیں کہ تمام بچے محفوظ محسوس کریں اور ترقی کی منازل طے کریں۔ اگر – بطور APS ملازم، طالب علم، یا فیملی ممبر – آپ پریشان، خوفزدہ، یا کمزور محسوس کرتے ہیں تو ہم آپ کو اپنے پیشہ وروں میں سے کسی سے بات کرنے کی ترغیب دیتے ہیں۔ APS کے ملازمین کی معاونت کا پروگرام (APS Employee Assistance Program) ملازمین کے لیے دستیاب ہے۔ طلباء اور ان کے اہل خانہ اس نازک اور پریشان کن وقت میں مدد کے لیے اپنے اسکول کے کانسلرسے رابطہ کر سکتے ہیں۔

اس طرح کے معاملات میں گرفتاریاں اس لیے ہوتی ہیں کہ کسی کو کچھ معلوم ہوتا ہے اور وہ کچھ بتاتا ہے۔ ان جرائم کے ساتھ منسلک جس گاڑی کی تلاش کی جا رہی ہے اس کے بارے میں مزید جاننے کے لیے براہ کرم www.crimestoppersnm.com پر APD دیکھیں۔

یہ وہ پہلا خط نہیں ہے جس کا میں نے نئے تعلیمی سال کے آغاز پر کمیونٹی کو بھیجنے کا تصور کیا تھا، لیکن ہمارے شہر میں جو کچھ بھی ہوتا ہے اس کا ہمارے اسکولوں پر اثر پڑتا ہے، اور حالات کو نظر انداز کرنا غیر ذمہ دارانہ ہوگا۔

ہمارے طلباء پوری دنیا بھر سے آتے ہیں۔ یہ بات خاص طور پر دل دہلا دینے والی ہے کہ ہم آج جن متاثرین کے بارے میں لکھ رہے ہیں وہ ظلم و ستم اور تشدد سے بچنے کے لیے امریکہ آئے تھے۔

پورے اسکول ڈسٹرکٹ کی جانب سے، ہم ان گھناؤنے جرائم کے متاثرین کے ساتھ اپنی دلی تعزیت کا اظہار کرتے ہیں۔ ہم کبھی بھی بے اختیار نہیں ہوتے، یہی وجہ ہے کہ APS ایک ایسی جگہ ہونے کا عہد کرتا ہے جہاں ہر کسی کا خیر مقدم کیا جاتا ہے، انہیں شامل کیا جاتا ہے، اور ان کی قدر کی جاتی ہے۔

مخلص،

Scott Elder
APS سپرنٹنڈنٹ